



PIB Headquarters

റബ്ബറുത്പാദനം കൂടുന്നു

Posted On: 27 JUN 2017 5:58PM by PIB Thiruvananthpuram

രാജ്യത്തെ റബ്ബറുത്പാദനം 2017 മെയ് മാസത്തിൽ 2016 മെയ് മാസത്തെ അപേക്ഷിച്ച് 8.7 ശതമാനം വർദ്ധിച്ചതായി റബ്ബർബോർഡ് അറിയിച്ചു. 2017 മെയ് മാസത്തെ ഉത്പാദനം 50,000 ടണ്ണാണ്. 2016 മെയ് മാസത്തിൽ ഇത് 46,000 ടണ് ആയിരുന്നു. 2017 ഏപ്രിൽ - മെയ് കാലയളവിലെ മൊത്തം ഉത്പാദനം 98,000 ടണ് ആയിരുന്നു. മൂന്ന് വർഷം ഇതേ കാലയളവിൽ ഉത്പാദിപ്പിച്ച 85,000 ടണ്ണിനേക്കാളെ 15.3 ശതമാനം കൂടുതലാണിത്. ഈ വർഷത്തെ ഉത്പാദനലക്ഷ്യം എട്ടുലക്ഷം ടണ് ആണ്.

റബ്ബറിന്റെ ഉത്പാദനവും ഉത്പാദനക്ഷമതയും വർദ്ധിപ്പിക്കുകയും കൃഷിചെലവുകൾ കുറയ്ക്കുകയും ചെയ്യുകവഴി കൂടുതൽ ആദായം നേടാൻ കർഷകരെ പ്രാപ്തരാക്കുന്നതിനുള്ള വിവിധപരിപാടികളെ റബ്ബർബോർഡ് തുടർന്നു വരികയാണ്. തോട്ടങ്ങളുടെ സമഗ്രമായ മികവ് ലക്ഷ്യമാക്കി, ഉത്പാദക സംഘങ്ങളുടെ സഹകരണത്തോടെ വാർഷിക തീവ്രപ്രചാരണപരിപാടിയുടെ ഭാഗമായി ബോർഡ് വിവിധസ്ഥലങ്ങളിൽ സംഘടിപ്പിച്ച 800 മീറ്റിങ്ങുകളിൽ 50,000ത്തോളം പേർ പങ്കെടുത്തു. ആഴ്ചയിലൊരിക്കൽ ടാപ്പിങ്, നിയന്ത്രിതകമിഴ്ന്നിവെട്ട്, മണ്ണുജലസംരക്ഷണം, ഓൺലൈൻ വളപ്രയോഗ ശുപാർശ (റബ്സിസ്), ഇടവിലകൃഷി, നൈപുണ്യവികസനപരിപാടികളെ, ആഴ്ചയിലൊരു ടാപ്പിങ്, റെയിൻഗാർഡിങ്, തുടങ്ങിയ വിഷയങ്ങളും പ്രാദേശികമായി പ്രാധാന്യമുള്ള മറ്റു വിഷയങ്ങളും ഈ കർഷകസമ്പർക്കപരിപാടികളിൽ ചർച്ചചെയ്തു.

'പ്രധാനമന്ത്രി കൗശൽ വികാസ് യോജന' (പി.എം.കെ.വി.വൈ.) പദ്ധതിപ്രകാരം റബ്ബർ ടാപ്പർമാർക്കായി നടപ്പാക്കിവരുന്ന നൈപുണ്യ വികസന പദ്ധതിയുടെ രണ്ടാംഘട്ടം ആരംഭിച്ചു. രണ്ടാംഘട്ടത്തിൽ കേരളം, ത്രിപ്പുര, അസം, തമിഴ്നാട്, കർണ്ണാടക എന്നീ സംസ്ഥാനങ്ങളിലായി 22,000 പേർക്കാണ് പരിശീലനം നൽകുന്നത്. പദ്ധതിയുടെ ആദ്യഘട്ടത്തിൽ പരിശീലനം നേടിയ 10,000 പേരിൽ ഭൂരിഭാഗം പേർക്കും അർഹമായ സ്റ്റൈപ്പെന്റ് ഇതിനകം നൽകിക്കഴിഞ്ഞു. നൈപുണ്യവികസനപരിശീലനത്തിലൂടെ റബ്ബർടാപ്പിങ്ങിൽ ഗുണപരമായ മാറ്റങ്ങളെ ഉണ്ടാക്കേണ്ട ബോർഡ് നടത്തിയ പഠനം തെളിയിച്ചു.

റബ്ബർ കൃഷി ധനസഹായ പദ്ധതി പ്രകാരം കർഷകർക്ക് കൊടുത്ത തീർക്കാനുണ്ടായിരുന്നതിൽ 60 ലക്ഷം രൂപ കർഷകരുടെ അക്കൗണ്ടിലേക്ക് ഇതിനകം നിക്ഷേപിച്ചു. 40 ലക്ഷം രൂപകൂടി ഉടൻ നിക്ഷേപിക്കുന്നതാണ്.

ഡിജിറ്റൽ ഇന്ത്യയുടെ ഭാഗമായി വിജ്ഞാനവ്യാപനപ്രവർത്തനങ്ങളെ ഡിജിറ്റൽ രൂപത്തിൽ വികസിപ്പിക്കുന്നതിനുള്ള ശ്രമങ്ങളാണ് റബ്ബർബോർഡ് നടത്തുന്നത്. ബോർഡിന്റെ കോള്പ്രൈന്റർ, ഓൺലൈൻ റബ്ബർ ക്ലിനിക്, വാട്സ്ആപ്പ്, യൂട്യൂബ്, മൊബൈൽ ആപ്പ് എന്നിവയെല്ലാം ഇത്തരത്തിലുള്ള ശ്രമങ്ങളുടെ ഭാഗമാണ്.

(Release ID: 1496299) Visitor Counter : 2

